

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīvāmanapurāṇē
॥ śrī dadhivāmanastōtram ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī dadhivāmanastōtram ॥

hēmādriśikharākāraṃ śuddhasphaṭikasannibham |

pūrṇacandranibham dēvaṃ dvibhujam vāmanaṃ smarēt || 1 ||

padmāsanastham dēvēśaṃ candramaṇḍalamadhyagam |

jvalatkālānalaprakhyam taḍitkōṭisamaprabham || 2 ||

sūryakōṭipratīkāśaṃ candrakōṭisusītaḥ |

candramaṇḍalamadhyastham viṣṇumacyutamavyayam || 3 ||

śrīvatsakaustubhōraskaṃ divyaratnavibhūṣitam |

pītāmbaramudārāṅgaṃ vanamālāvibhūṣitam || 4 ||

sundaram puṇḍarīkākṣaṃ kirīṭēna virājitam |

ṣōḍaśāstrīparivṛtamapsarōgaṇasēvitam || 5 ||

rgyajuh sāmātharvādyaiḥ gīyamānaṃ janārdanam |

caturmukhādyairdēvēśaiḥ stōtrārādhanaatparaiḥ || 6 ||

sanakādyairmunigaṇaiḥ stūyamānamaharṇiśam |

triyambakō mahādēvō nṛtyatē yasya sannidhau || 7 ||

dadhimiśrānnakavalaṃ rukmapātraṃ ca dakṣiṇē |

karē tu cintayēdvāmē pīyūṣamamalaṃ sudhīḥ || 8 ||

sādhakānāṃ prayacchantamannapānamanuttamam |

brāhmē muhūrtē cōtthāya dhyāyēddēvamadhōkṣajam || 9 ||

atisuvimalagātram rukmapātrasthamannaṃ
sulalitadadhikhaṇḍaṃ pāṇinā dakṣiṇēna |
kalaśamamṛtapūrṇaṃ vāmahastē dadhānaṃ
tarati sakaladuḥ khādvāmanaṃ bhāvayēdyaḥ || 10 ||

kṣīramannamannadātā labhēdannāda ēva ca |
purastādannamāpnōti punarāvartivarjitam |
āyurārōgyamaśvaryaṃ labhatē cānnasampadaḥ || 11 ||

idaṃ stōtram paṭhēdyastu prātaḥ kālē dvijōttamaḥ |
aklēsādannasiddhyartham jñānasiddhyarthamēva ca || 12 ||

abhraśyāmaḥ śubhrayajñōpavitī
satkaupīnaḥ pītakṛṣṇājinaśrīḥ |
chatrī daṇḍī puṇḍarikāyatākṣaḥ
pāyāddēvō vāmanō brahmacārī || 13 ||

ajinadaṇḍakamaṇḍalu mēkhalā -
rucirapāvanavāmanamūrtayē |
mitajagattritayāya jitārayē
nigamavākpaṭavē vaṭavē namaḥ || 14 ||

śrībhūmisahitaṃ divyaṃ muktāmaṇivibhūṣitam |
namāmi vāmanaṃ viṣṇuṃ bhuktimuktiphalapradam || 15 ||

vāmanō buddhidātā ca dravyasthō vāmanaḥ smṛtaḥ |
vāmanastārakōbhābhyāṃ vāmanāya namō namaḥ || 16 ||

|| iti śrī dadhivāmanastōtram samāptam ||